

## एनसीसी कैडेट्स ने ली शांति और सुरक्षा के लिए शपथ

संवाद न्यूज एजेंसी

अंबाला। गांधी मेमोरियल नेशनल कॉलेज में एनसीसी कैडेट्स की ओर से विश्व नागरिक सुरक्षा दिवस पर कार्यक्रम का आयोजन किया गया। कार्यक्रम में करीब 35 कैडेट्स शामिल हुए। उन्होंने विश्व में शांति और सुरक्षा के लिए सामूहिक रूप से शपथ ली।

प्राचार्य डॉ. राजपाल सिंह ने कहा कि विश्व में शांति की स्थापना के लिए भारत का नाम अग्रणी स्तर पर लिया जाता है। यहां के संत, महात्मा, मुनियों और विद्वानों ने हमेशा विश्व में शांति बनाए रखने का संदेश दिया है। उन्होंने कहा कि एनसीसी का उद्देश्य अनुशासन और एकता को कायम रखना है। साथ ही लोगों को भी जागरूक कर देश में शांति बनाने में अहम भूमिका निभानी है।

उन्होंने कहा कि आज विश्व नागरिक सुरक्षा की व्यवहारिक स्तर पर अधिक आवश्यकता है। इस मौके पर डॉ. सुजाता, डॉ. राकेश कुमार, डॉ. मंजीत कौर और डॉ. नीना उपस्थित रहे।